

معرکہ حق و باطل

حضرت امیر شریعت اور جنس منیر کا مکالمہ

کمرہ عدالت میں ایک تاریخی مکالمہ، جس نے قادیانیوں اور ان کے حاشیہ برداروں کو مبہوت کر دیا

۱۹۵۳ء کی تحریک ختم نبوت، اپنے شباب پر پہنچ کر مکمل باہتمام تھی۔ تحریک کی قیادت اور ہزاروں کارکن جیلوں میں بند تھے۔ ”عدالتی تحقیقات“ کے لئے جنس منیر اور ایم آر کیانی پر مشتمل کمیشن (لاہور ہائی کورٹ) سماعت کر رہا تھا۔ جنس منیر متعصب قادیانی نواز تھا۔ وہ علما کو کمرہ عدالت میں بلا بلا کر بے عزت کر رہا تھا۔ تحریک ختم نبوت کو ”احرار، احمدی، نزارع“ اور ”فسادات پنجاب کا نام“ دیتا تھا۔ اسلام کو موضوع بحث بنا کر علما کا مذاق اڑا رہا تھا، اور اپنے قادیانی آقاؤں اور محسنوں کو خوش کر رہا تھا۔

لیکن... ایک دن وہ اپنی ہی عدالت میں پکڑا گیا۔ اس نے مجددِ تحریک تحفظ ختم نبوت، امیر شریعت سید عطاء اللہ شاہ بخاری (علیہ الرحمۃ) کو عدالت میں طلب کر لیا۔ حکومت نے بیان داخل کرنے کے لئے امیر شریعت کو سکھر جیل سے لاہور سنٹرل جیل منتقل کر دیا۔ پیشی کی تاریخ پر امیر شریعت اور ان کے قیدی رفقاء کو سخت پہرے میں عدالت میں لایا گیا۔ عدالتی بیکار سے نے آواز لگائی: سرکار بنام عطاء اللہ شاہ بخاری وغیرہ وغیرہ۔

اب، امیر ختم نبوت امیر شریعت، پورے قلندرانہ جاہ و جلال اور ایمانی جرأت و وقار کے ساتھ کمرہ عدالت میں داخل ہوئے۔ سرفروشانِ احرار نے پورے ہائی کورٹ کو اپنے حصار میں لے رکھا تھا۔

عدالت کے دروازے پر ہزاروں فدائینِ ختم نبوت اور شیخ ناموس رسالت کے پروانے نعرہ زن تھے۔ نعرہ تکبیر: اللہ اکبر، تاج و تخت ختم نبوت ----- زندہ باد، مرزا نیت ----- مردہ باد۔ امیر شریعت نے عدالت کے دروازے پر کھڑے ہو کر جھکڑیاں فضا میں لہرائیں اور ہاتھ سے اشارہ کیا۔

جمعِ دارقنی سے پوچھ رہا تھا:

”سیدی، مرشدی!“

کیسے کیا حکم ہے؟ دیوانہ بنوں یا نہ بنوں؟

حکم ہوا۔۔۔۔۔ خاموش!

تمام جمع ساکت و جاہل!

امیر شریعت، عدالت میں داخل ہو گئے۔

جشن منیر:۔۔۔۔۔ بغض و حسد سے بھرا ہوا، غصے سے لال پیلا، گردن تپتی ہوئی اور تکبر و غرور کا پیکر ناہنجار بنا کر سی پر بیٹھا تھا۔

مرد و من کے چہرہ انور پر نگاہ پڑی تو اس کی آنکھیں جھک گئیں۔

جشن منیر دوسری مرتبہ آنکھ اٹھا کر دیکھنے کی ہمت نہ کر سکا۔

کارروائی شروع ہو گئی۔

امیر شریعتؒ نے اپنا تحریری بیان عدالت میں پیش کیا۔ جشن منیر نے ایک نظر بیان کو دیکھا (جسے اس نے ”منیر انکوائری رپورٹ“ میں شامل نہیں کیا) اور پھر اپنے مخصوص چہیتے ہوئے انداز میں سوالات کا آغاز کر دیا۔

جشن منیر: ہندوستان میں اس وقت کتنے مسلمان ہیں؟

امیر شریعتؒ: سوال غیر متعلق ہے، مجھ سے پاکستان کے مسلمانوں کے بارے میں پوچھیں۔

جشن منیر: (تمسخر آمیز لہجہ میں) ہندوستان اور پاکستان میں جنگ چھڑ جائے تو ہندوستان کے مسلمانوں کو کیا کرنا

چاہیے؟

امیر شریعتؒ: ہندوستان میں علماء موجود ہیں، وہ بتائیں گے۔

جشن منیر: (طنز کرتے ہوئے) آپ بتادیں؟

امیر شریعتؒ: پاکستان کے بارے میں پوچھیں، یہاں کے مسلمانوں کو کیا کرنا چاہیے۔

جشن منیر: مسلمان کی تعریف کیا ہے؟

امیر شریعتؒ: اسلام میں داخل ہونے اور مسلمان کہلانے کے لئے صرف کلمہ شہادت کا اقرار و اعلان ہی کافی ہے، لیکن اسلام

سے خارج ہونے کے ہزاروں روزن ہیں۔ ضرورت دین میں کسی ایک کا انکار کفر کے ماسوا کچھ نہیں۔ اللہ تعالیٰ کی صفات

عالیہ میں سے کسی ایک کو بھی انسانوں میں ماننا تو مشرک، قرآن کریم کی کسی ایک جماعت یا آیت یا جملہ کا انکار کیا تو کافر،

اور نبی کریم صلی اللہ علیہ وسلم کے منصب ختم نبوت کے بعد کسی انسان کو کسی بھی حیثیت میں نبی ماننا تو مرتد۔

جشن منیر: (قادیانیوں کی طرف اشارہ کرتے ہوئے) ان کے بارے میں کیا خیال ہے؟

امیر شریعتؒ: خیال نہیں عقیدہ۔ جو ان کے بڑوں کے بارے میں ہے۔

مرزا کی وکیل: نبی کی تعریف کیا ہے؟

امیر شریعتؒ: میرے نزدیک اسے کم از کم ایک شریف آدمی ہونا چاہیے۔

جشن منیر: (بدتمیزی کے انداز میں) آپ نے مرزا غلام احمد قادیانی کو کافر کہا ہے؟

امیر شریعتؒ: میں اس سوال کا آرزو مند تھا۔ کوئی میں برس اور کی بات ہے یہی عدالت تھی جہاں آپ بیٹھے ہیں، یہاں

چیف جسٹس، مسٹر جسٹس ڈگلس یک تھے۔ اور جہاں مسٹر کیانی بیٹھے ہیں، یہاں رائے بہادر جسٹس رام لال تھے۔ یہی سوال انہوں نے مجھ سے پوچھا تھا۔ وہی جواب آج دہراتا ہوں۔ میں نے ایک بار نہیں ہزاروں مرتبہ، مرزا کو کافر کہا ہے، کافر کہتا ہوں اور جب تک زندہ ہوں کافر کہتا رہوں گا۔ یہ میرا ایمان اور عقیدہ ہے اور اسی پر مرنا چاہتا ہوں۔ مرزا قادیانی اور اس کی ذریت کافر و مرتد ہے۔ مسلمان کذاب اور ایسے دیگر جھوٹوں کو دعویٰ نبوت کے جرم میں قتل کیا گیا۔ جسٹس منیر: (غصے سے بے قابو، ذکر، دانت پیستے ہوئے) اگر غلام احمد قادیانی آپ کے سامنے یہ دعویٰ کرتا تو آپ اسے قتل کر دیتے؟

امیر شریعت: میرے سامنے اب کوئی دعویٰ کر کے دیکھ لے!

حاضر بن عدالت: نعرہ تکبیر، اللہ اکبر، ختم نبوت.... زندہ باد، مرزائیت مردہ باد..... کمرہ عدالت لرز گیا۔ جسٹس منیر: (بوکھلا کر) تو تین عدالت.....!

امیر شریعت: (جلال میں آ کر) تو تین رسالت.....!

جسٹس منیر: دم بخود، خاموش، مہبوت، حواس باختہ، چہرہ زرد، ہوش غفا۔۔۔۔۔ پیشانی سے پسینہ پونچھنے لگا۔ ”عدالت“ امیر شریعت کی جرأت ایمانی اور جذبہ حب رسول اللہ علیہ وسلم دیکھ کر سکتے میں آچکی تھی۔ امیر شریعت: (کُرج دار آواز میں) کچھ اور.....؟

جسٹس منیر: (پیشانی میں بڑبڑاتے ہوئے) میرا خیال ہے ہمیں مزید کچھ بھی نہیں پوچھنا! عدالت درخواست ہو جاتی ہے۔

دو درجہ پید کی اعلیٰ فنیس ورائٹی کا مشہور مرکز عمر فاروق ہارڈ ویئر پینٹس اینڈ مل سٹور عمارتی و صنعتی سامان، ہارڈ ویئر، پینٹس، نولز، بلڈنگ میٹریل، گورنمنٹ کے منظور شدہ کنڈے، باٹ و پیمانہ جات صدر بازار ڈیرہ غازی خان فون 0641-462-83	الغازی مشینری سٹور ہمہ قسم چائے ڈیزل انجن کے سپئر پارٹس تھوک و پرچون ارزاں نرخوں پر ہم سے طلب کریں بلاک نمبر 9 کالج روڈ ڈیرہ غازی خان فون: 0641-462501
--	--